

# رسول اللہ ﷺ کا نظامِ تربیت اور انسانی صلاحیتوں کا فروغ

\* محسنہ منیر

## ABSTRACT:

Guidelines of the last Prophet (PBUH) present a complete model of training for humankind. The practicality of this model shows different levels of training from childhood to the elder age. This model travels from the individual training to the collective system of guidance. The individual training takes place in the core institution of society "Family", while the collective guidance is covered by the social and political systems introduced by the Holy Prophet (PBUH).

Modern philosophers are trying to improve the quality of human development on the basis of scientific research. If these researchers take guidance from the Seerah, they can save humanity from inhuman attitudes. This kind of research will help today's man in making a peaceful universal society.

انسان جو اللہ تعالیٰ کی احسن تخلیق ہے اس کی فطرت کو دو مختلف پہلوؤں (انسانی اور حیوانی صفات) سے جانچتے ہوئے غور کیا جائے تو پتا چلتا ہے کہ خالق تحقیقی نے دونوں طرح سے انسان کی رہنمائی کا سامان فراہم کیا ہے۔ اپنے مبوعث کردہ انبیاء کرام علیہم السلام کے ذریعے ایسی تعلیمات انسان تک پہنچائی ہیں جو اسے حیوانیت سے بلند کر کے انسانیت کے درجے پر لاتی ہیں۔ معاشرتی سطح پر صفات انسانی کے حیوانیت اور انسانیت کے درجوں کے لحاظ سے عروج و زوال کا جائزہ لینا تاریخ اور معاشرت کے مضامین کے محققین کے تحقیقی موضوعات کا ہمیشہ سے خاصہ رہا ہے۔ عصر حاضر میں ان دونوں مضامین کے محققین کی روایتی اور سائنسی تحقیقات تحریری شکل میں منظر عام پر آتی رہتی ہیں۔ اس حوالے سے ایک کتاب Concepts and Theories of Human Development کی ہے جو علم نفسیات کے ماہر Richard M Lerner کی ہے۔ اس کا اساسی نظریہ مذہب سے آزاد ہو کر Impirical اور Non Impirical دونوں طریقوں سے فروغ انسانیت کا جائزہ لینا ہے۔ اس طرز پر کی گئی تحقیقات کے نتائج کے طور پر جو معاشرہ تعمیر ہوتا ہے اس میں انسانی زندگی کے معیارات میں حیوانیت عروج پر آجائی ہے اور انسانیت کی قدر کم ہو جاتی ہے۔ مذہب میں روحانی تربیت و اصلاح کو مرکزی اہمیت دی گئی ہے۔ مذاہب عالم میں اسلام ایسا مذہب ہے جو فکر و عمل کے توازن کے ساتھ روحانی اور جسمانی تربیت کرنے کا علم انسان کو دیتا ہے۔ نبی آخر الزماں حضرت محمد ﷺ کے فراہم کردہ نظامِ تربیت میں اعلیٰ انسانی صلاحیتوں کے فروغ کے لیے رہنمائی

\* ڈاکٹر، ایسوٹی ایٹ پروفیسر، شعبہ اسلامیات، لاہور کالج برائے جامعہ خواتین، لاہور  
برقیٰ پتا: muniirmann@hotmail.com  
تاریخِ موصولہ: ۱۳ فروری ۲۰۱۳ء

موجود ہے۔ اس عنوان پر عصری مسلمان محققین میں سے علمائے دین کا کام بالعلوم اور علوم نفسیات اور علوم معاشرت کے ماہرین کا کام بالخصوص موجود ہے۔ Salisu Shehu نے علم نفسیات کے میدان میں اسلامی تعلیمات کو بیکجا کرنے کی منفرد کوشش کی ہے۔ ان کے مقالات میں سے ایک کا عنوان ہے Towards an Islamic Perspective of Development Psychology اس تحقیق میں پیدائش سے لے کر بلوغت تک انسانی دماغ کی پروپریتی اسلامی اصول قرآن و حدیث کی روشنی میں پیش کیے گئے ہیں۔ معاشرتی نظام کی بنیاد پر تربیت انسانی کے اسلامی ماحول پر ڈاکٹر خالد علوی نے اپنی کتاب ”اسلام کا معاشرتی نظام“ میں تفصیل سے گفتگو کی ہے جبکہ تعلیمی نظامات میں اسلامی نظام تعلیم کے اہم نکات پر پروفیسر خورشید احمد نے اپنی کتاب ”اسلام کا نظریہ تعلیم“ میں قلم اٹھایا ہے۔ مذکورہ کتب کے مصنفوں ماہرین علم نے اپنی تحقیق کا نتیجہ اس نکتے کو بنیا ہے کہ سیرت طیبہ میں انسانی تربیت کا مکمل نظام مل جاتا ہے۔ دور حاضر میں شنا عبد الحمود نے ”رسول اکرم ﷺ کا انداز تربیت“ کے عنوان سے ایک کتاب تحریر کی ہے جس میں سیرت طیبہ کی مدد سے اعلیٰ انسانی صلاحیتوں کے فروغ کا جامع طریقہ کارپیش کیا ہے۔ رواں دور کے معاشروں میں جس تیزی سے حیوانی صفات پروان چڑھکی ہیں، ضرورت اس امر کی ہے کہ انسانی اور حیوانی صفات میں تمیز کے اسلامی فلسفے کو واضح طور پر پیش کرتے ہوئے رسول اللہ ﷺ کے نظام تربیت کی اہمیت کو اجاگر کیا جائے۔ زیر نظر مضمون میں اس حوالے سے مختصر اور جامع طور پر رسول اکرم ﷺ کے نظام تربیت کی جدید در میں ضرورت کی جانب توجہ مبذول کروائی گئی ہے۔

قبل از بعثت محمد یہ صلی اللہ علیہ وسلم، دنیا کی بڑی تہذیبیں، رومی، ایرانی، یونانی، مصری، ہندو اور چینی گزری ہیں۔ ان کے تذکروں میں ان کے معاشروں اور ان میں بسنے والے انسانوں کے اخلاق و معاشرت کا جائزہ لینے سے بعثت محمد یہ ﷺ کے وقت کی انسانی قابلیت اور خواص کا نشان ملتا ہے۔ مذکورہ بڑی تہذیبوں میں انسانی قابلیت کے زوال کے وقت جو اقدار مشترک ملتی ہیں، ان میں طبقاتی تقسیم، اونچ نیچ، استحصال اور ظلم وغیرہ شامل ہیں۔ اخلاقی، معاشرتی اور سیاسی جرائم کی بنیادوں میں وہی فلسفہ مسرت، غلبہ حاصل کرنے کے جاہلی جنون اور داعی عروج کی خواہشیں پائی جاتی ہیں۔

مثال کے طور پر معبدوں ایسا باطل کی پرستش اور قربانی، اپنی فطری جبلتوں کی تسکین کرنے کے لیے کی جاتی تھی (۱)۔ محرومات سے نکاح اس مقصد کے لیے کیا جاتا تھا کہ اعلیٰ خاندانی خون ہی خاندان کا حصہ رہے اور غیر خاندانوں کا ناپاک خون ان کے خاندان میں شامل نہ ہو سکے (۲)۔ موسیقی اور آرٹ پر توجہ دی جاتی تھی تاکہ زندگی کو پُر مسرت بنایا جائے (۳)۔ حصول علم اور اکتساب معاش کے موقع کی فراہمی میں استحصال کیا جاتا تھا (۴)۔ اسی طرح سزاویں کے نفاذ میں عدل سے کام نہ لیا جاتا تھا (۵)۔ قدیم یونان کا باباۓ عقل ارسسطو (۳۸۲-۳۸۳ق م) یونانی قوم کو دنیا کی تمام اقوام کا سردار قرار دیتا تھا (۶)۔ تکمیل خواہش کے ساتھ سکون اور خوشی ملنے کا جاہلانہ فلسفہ عملی شکل میں موجود تھا (۷)۔ ان تمام جاہلی تہذیبوں میں انسانوں کے اندر انسانیت کے زوال اور حیوانیت کے عروج کی ایک مثال ایرانی بادشاہ نوشیروان جس کا لقب تاریخ میں عادل ملتا ہے، کے

اس اقدام سے حاصل کی جاسکتی ہے کہ اس نے اپنے تمام بھائیوں کو قتل کر دیا تاکہ اس کے خلاف بغاوت کا امکان نہ رہے۔ اسی دوران ۱۷۵ عیسوی میں مسلمانوں کے آخری پیغمبر حضرت محمد صلی اللہ علیہ وسلم کاظہور ہوا اور تعمیر انسانیت کا سلسہ دوبارہ شروع ہوا (۸)۔ انسانیت کے نجات دہندہ اور انسانی شعور و ادراک کو صحیح رخ عطا کرنے والے محسن انسانیت صلی اللہ علیہ وسلم کے بارے میں قرآن مجید میں یہ اعلان کیا گیا:

”اوہ میری رحمت ہر چیز پر چھائی ہوئی ہے اور اسے میں ان لوگوں کے حق میں لکھوں گا جو نافرمانی سے پڑیز کریں گے، زکوٰۃ دیں گے اور میری آیات پر ایمان لا سکیں گے۔ (آج یہ رحمت ان کے لیے ہے) جو اس پیغمبر نبی اُمی کی اتباع اختیار کریں گے جس کا ذکر انہیں اپنے ہاں توراۃ اور انجیل میں لکھا ہوا ملتا ہے۔ وہ انہیں نیکی کا حکم دیتا ہے، برائی سے روکتا ہے، ان کے لیے پاک چیزیں حلال کرتا ہے اور ناپاک چیزیں حرام کرتا ہے اور ان پر سے بوجھا تارتا ہے جو ان پر لدے ہوئے تھے اور وہ بندشیں کھولتا ہے جن میں وہ جکڑے ہوئے تھے۔ پس جو لوگ اس پر ایمان لا سکیں اور اس کی حمایت اور نصرت کریں اور اس کے نور کی پیروی اختیار کریں جو اس کے ساتھ نازل کی گئی ہے، وہی فلاح پانے والے ہیں۔“ (۹)

ان آیات مبارکہ میں آپؐ کے لائے ہوئے نظام کے اہم نکات بیان فرمائے گئے ہیں۔ قرآن مجید اور سنت رسول ﷺ اس نظام کے مأخذ ہیں اور اس کا اہم مقصد تربیت انسانی ہے۔

رسول ﷺ نے معاشرے میں قدر انسانیت کے بارے میں فرمایا:

”آدمی کا نیں ہیں جس طرح سونے اور چاندی کی کا نیں ہوتی ہیں۔ جو لوگ ایام جاہلیت میں بہتر تھے وہ زمانہ اسلام میں بھی بہتر ہیں اگر وہ سمجھیں۔“ (۱۰)

گویا رسول ﷺ کے پیش نظر معاشرے کا وہ بنیادی جو ہر تھا جسے انسانیت کہا جاتا ہے۔ اس بنیاد پر آپؐ نے ایام جاہلیت میں اپنے اندر انسانیت کے اعلیٰ معیار کو قائم رکھنے والوں کی طرف ان کے بعد از قبول اسلام توجہ دلائی ہے۔ رسول اللہ ﷺ فرماتے ہیں کہ انسان خزانے کی طرح ہیں، گویا کہ انسانوں کے اندر اعلیٰ انسانیت کے معیار کو اجاگر کر کے ان سے بھرپور معاشرتی فوائد حاصل کیے جاسکتے ہیں۔ اللہ تعالیٰ نے رسول ﷺ کو تربیت انسانی کی وہ رہنمایت کتاب عطا فرمائی ہے جو انسانوں میں بہترین جو ہر انسانیت کو اجاگر کرتی ہے اور اس کتاب پر عمل پیار ہنے والوں میں اس جو ہر کو ہمیشہ نمایاں بھی رکھتی ہے۔ یہ اصل سرچشمہ ہدایت آخری نبی امی ﷺ پر نازل فرمایا گیا ہے، جنہوں نے اس پر ٹھیک ٹھیک عمل کیا ہے۔ اس لیے آپؐ کی اطاعت اور اتباع کا حکم دیا گیا ہے اور فرمایا گیا ہے کہ جو رسول ﷺ کی اتباع حق ادا کریں گے، اللہ تعالیٰ کی رحمت ان کا احاطہ کیے ہوئے ہے۔ رسول ﷺ پر نازل کردہ تربیت انسانی کی اس رہنمایت کتاب میں آپؐ کے نظام تربیت کے اہم ترین اور بنیادی نکات نیکی کا حکم دینا، برائی سے روکنا، پاکیزہ چیزوں کا حلال ہونا اور ناپاک چیزوں کا حرام ہونا اور خود

ساختہ پابندیوں کے بوجھ سے آزاد کرتے ہوئے ان پر اللہ تعالیٰ کے خالص احکامات کو نافذ کرنا بیان کیے گئے ہیں۔ انسانوں کی تربیت و اصلاح کا مکمل نظام ہے جو معلم انسانیت ﷺ نہ صرف لے کر آئے ہیں بلکہ اس پر عمل بھی کر کے دکھایا ہے (۱۱)۔

## تربیت کے مراحل

رسول اللہ ﷺ کے نظام تربیت میں پیدائش سے لے کر جوانی تک ان مراحل کی نشاندہی ملتی ہے جو انسانی پرورش اور تعلیم و تربیت کے لحاظ سے اہم اور بنیادی ہیں۔ یہ مراحل ہیں:

- پیدائش سے لے کر مکتب جانے کی عمر تک

- مکتب جانے کی عمر سے بلوغت کی عمر تک

- بلوغت کی عمر اور عملی زندگی کے مختلف مراحل تک

مذکورہ تمام مراحل کے حوالے سے تربیت کے اسالیب، نصابات اور مقاصد کہیں تفصیل اور کہیں جامعیت کے ساتھ ذکر فرمادیے گئے ہیں۔ کتب حدیث اور سیرت اور احوال صحابہ رضی اللہ عنہم کی کتب وغیرہ ان تمام مراحل کی تفصیلات سے آشنا کرتی ہیں۔ (۱۲)

یہاں ایک روایت کا حوالہ دیا جاتا ہے جس میں وقت پیدائش کا ذکر فرمایا گیا ہے:

کل مولود یولد علی الفطرة فابواه یہودانہ او یمجسانہ۔ (۱۳)

”ہر نومولود اپنی فطرت پر پیدا ہوتا ہے پھر اس کے والدین اسے یہودی یا مجوہی بناتے ہیں۔“

اس سے مراد یہ کہ ہر بچے کی فطرت اسلام ہے۔ یہ اس کے والدین ہیں جو اسے اس فطرت سے تبدیل کر کے کسی اور راستے پر ڈال دیتے ہیں۔ یہاں خاندان اور معاشرے کے بچے کی شخصیت پر اثر انداز ہونے کی نشاندہی ہوتی ہے۔ اس حدیث کی رو سے بچے کی قبل از پیدائش، بوقتِ پیدائش اور بعد از پیدائش ما حول کی اہمیت بھی اجاگر ہوتی ہے۔ گویا شخصیت سازی میں ما حول، والدین اور معاشرہ اہم کردار ادا کرتے ہیں۔ فی الحقيقة تعلیم و تربیت کے مراحل میں والدین اور اساتذہ کا دیانت دار، سچا، صالح عقیدہ اور پر اعتماد ہونا شخصیت سازی پر بے بہا اثر مرتب کرتا ہے۔ اس بنا پر حدیث میں نکاح کے لیے مال دار عورت پر دین دار عورت کو ترجیح دینے کی ترغیب ملتی ہے۔

رسول اللہ صلی اللہ علیہ وسلم نے بطور معلم انسانیت جس طرز عمل کوامت کے لیے رہنمابنا یا ہے اس کا بیان اس روایت میں جامعیت کے ساتھ ملتا ہے جسے قاضی عیاض نے کتاب الشفا میں اور وہاں سے قاضی سلمان منصور پوری نے رحمۃ للعالمین میں نقل کیا ہے:

آپؐ نے فرمایا:

”معرفت میرا رأس المال ہے، عقل میرے دین کی اصل ہے، محبت میری بنیاد ہے، شوق میری سواری ہے،“

ذکر الہی میرا نیس ہے، اعتماد میرا خزانہ ہے، بجز میرا فخر ہے، زہد میرا حرفہ ہے۔ یقین میری خواراک ہے۔ صدق میرا ساتھی ہے، اطاعت میرا بچاؤ ہے، جہاد میرا خلق ہے اور میری آنکھوں کی ٹھنڈک نماز میں ہے۔<sup>(۱۲)</sup> یہاں آپ نے جو امعن کلم ارشاد فرمائے ہیں۔ ہر ایک اصطلاح اپنے اندر بحث علوم ہے اور آخری جامع و مکمل نظام ہدایت کی عکاس بھی ہے۔ جیسا کہ آپ نے فرمایا عقل اصل دینی۔ اس سے مراد وہ عقل ہے جو معرفت الہی کا ٹھیک ٹھیک ادراک کر کے اسے دوسروں تک پہنچا سکے۔ جیسا کہ ایک اور روایت میں آپ نے فرمایا:

”جس شخص کے لیے اللہ تعالیٰ بھلانی کا ارادہ کرتا ہے اسے دین کی سمجھ عطا فرمادیتا ہے اور میں (علم کو) تقسیم کرنے والا ہوں، عطا کرنے والا تو اللہ ہی ہے۔“<sup>(۱۵)</sup>

یہاں ایک طرف تو معلم کو عاجزی کا درس دیا گیا ہے اور اصل سر پشتمہ علم کا ادراک بھی دیا گیا ہے دوسری طرف جاہل معلمین اور محققین کی حقیقت بھی کھول دی گئی ہے جو اپنی عقل کو ہی اپنا حقیقتی رہنمای سمجھ کرو جی کو رد کر دیتے ہیں اور انسانیت کو حیوانیت کی طرف لے جاتے ہیں۔

تربیت کے مراحل میں طالب علم کے ساتھ انس و شفقت کا تعلق پیدا کرنا اس کے فہم و ادراک میں اضافہ کرتا ہے۔ رسول اللہ صلی اللہ علیہ وسلم نے معلمین کو اس طرح نصیحت فرمائی ہے:

”علم سکھا و اور آسانی پیدا کرو گئی نہ دوا و خوشخبری سناؤ، متفرنہ کرو۔“<sup>(۱۶)</sup>

سکھانے کے انداز میں جزاوسزا کے اسالیب سے سکھنے والے کا تصویرِ عدل بن جاتا ہے۔ معاشرے میں رہتے ہوئے انسان کے عمل اور عمل ہی اس کے اخلاق و کردار کی عکاسی کرتے ہیں۔ لہذا والدین اور اساتذہ کے عمل اور عمل کے مشاہدے کے ذریعے بچے کی تربیت کے ابتدائی مراحل میں انفرادی عدل کے تصورات جڑ پکڑ لیتے ہیں۔ اس بنا پر آپ نے عالم کے باعمل ہونے کو لازمی قرار دیا ہے۔ آپ بچوں کو سلام کرنے میں پہل کیا کرتے تھے<sup>(۱۷)</sup>۔ بے جار و کل وک نہ کرتے تھے۔<sup>(۱۸)</sup> زبانی نصیحت کے اثرات کے ساتھ ساتھ انسان کا اپنا مشاہدہ اس کے اندر فیصلہ کرنے کے انداز کی تغیر کرتا ہے۔ روایت ہے کہ ایک مرتبہ رسول اللہ صلی اللہ علیہ وسلم نے کچھ لکیریں زمین پر کھینچیں اور فرمایا یہ آدمی کی آرزو ہے، یہ اس کی عمر ہے اور وہ اپنی بُبی آرزو کے پھیر میں رہتا ہے۔ اتنے میں نزدیکی کی لکیر یعنی موت آپنہتی ہے<sup>(۱۹)</sup>۔

اس روایت کی روشنی میں اپنی گفتگو کی وضاحت یا سمجھانے کے لیے مشاہدہ کرانے کے جواز کا بھی پتا چلتا ہے۔ جیسا کہ آپ نے انسانی خواہش کو سب سے طویل لکیر سے ممتاز دی ہے اور موت کی اچانک آمد کے حقیقی ہونے سے بھی آگاہ فرمایا ہے، نیز موت کی تیاری کو اعمال میں ترجیح بھی دی ہے۔

تعلیم کا پر حکمت انداز رسول اللہ ﷺ کے انداز تربیت میں اہمیت کا حامل ہے۔ حضرت عبداللہ بن مسعود فرماتے ہیں:

”ہماری نصیحت کے معاملہ میں رسول اللہ ﷺ ہماری خبر گیری کیا کرتے تھے اور ہمارے اکتا جانے کا خیال رکھتے تھے۔“<sup>(۲۰)</sup>

تعلیم میں تدریج کے اسلامی اصول کے حوالے سے حضرت عائشہ رضی اللہ عنہا فرماتی ہیں:

”جب لوگوں نے اسلام قبول کر لیا تب حلال و حرام کے احکام نازل ہوئے اگر آغاز ہی میں حکم آ جاتا کہ شراب مت پیو تو لوگ کہتے کہ ہم ہرگز شراب پینا نہ چھوڑیں گے اور اگر یہ حکم دیا جاتا کہ زنانہ کرو تو لوگ کہتے کہ ہم ہرگز زنانہ چھوڑیں گے۔“ (۲۱)

مدینہ کے معاشرہ میں تعلیم کے لیے جس اہم نظام کا پتا چلتا ہے وہ مہارت پیدا کرنے کا موقع فراہم کرنا ہے۔ صفوی درسگاہ میں صحابہؓ حصول علم میں ہمہ وقت مشغول رہتے تھے۔ نیز حصول علم کے موقع ہر طبقے کے لیے یکساں فراہم کرنا بھی اس کی ایک خاصیت ہے۔ رسول اللہ صلی اللہ علیہ وسلم اور صحابہؓ کرام رضوان اللہ علیہم اجمعین نے جو سنت مسلمانوں کے لیے چھوڑی ہے اس سے پتا چلتا ہے کہ غلام یا گھریلو ملازم کی تعلیم و تربیت بھی اپنی اولاد کے ساتھ ساتھ کرنا مالک کی ذمہ داری ہے۔ روایات میں تفصیل سے ملتا ہے کہ آپؐ نے حضرت انس بن مالک رضی اللہ عنہ کی تعلیم و تربیت جس انداز سے فرمائی انسانی تاریخ میں اس کی مثال نہیں ملتی۔ یہ بھی اسلام کے معاشرے میں نظام تعلیم و تربیت کا خاصہ ہے کہ اول مہرین علم میں غلاموں کے اسمائے گرامی بھی شامل ہیں۔

اعلیٰ معاشرتی تعلق (Social Relationship) کی تربیت کے رہنماء اصولوں میں نیکی میں سبقت لے جانا، دنیا کی حرص سے دور رہنا، تقاضے سے بچنا، حقوق و فرائض ادا کرنا، سچائی اپنانا، حرام سے اجتناب، تقویٰ اختیار کرنا اور آزمائش میں صبر و غیرہ شامل ہیں۔ اس طرح اسلامی نقطہ نظر سے جو معاشرتی تعلق پروان چڑھتا ہے وہ اسلامی فلاحتی معاشرے کے قیام کے لیے راہ ہموار کرتا ہے۔ اس معاشرتی تعلق کی بنیاد میں انفرادی فہم و ادراک کا داخل بھی ہے اور اپنے والدین، بزرگوں اور دیگر افراد معاشرہ کے طرز عمل کا بھی۔ بہر حال یہ اسلامی اصول اسلامی معاشرت میں معیار انسانیت کو زوال پذیر ہونے سے بچاتے رہتے ہیں۔

ذہنی و جسمانی نشوونما اور صحت کے لیے جو سنتِ نبوی صلی اللہ علیہ وسلم میں رہنمائی فراہم کی گئی ہے اس میں طہارت و پاکیزگی، کھانے پینے اور سونے جانے کے آداب وغیرہ شامل ہیں۔ آپؐ نے رات کے کھانے کے بارے میں فرمایا:

لَا تَدْعُوا الْعِشَاءَ وَلَوْ بَكْفٍ مِّنْ تَمِّرٍ فَانْ تَرَكْهُ يَهْرُمُ (۲۲)۔

”رات کا کھانا مت چھوڑ و خواہ مٹھی بھر کھو جوں ہی سہی۔ اس لیے کہ اس کا چھوڑ دینا آدمی کو جلد بوڑھا کر دیتا ہے۔“

### تربیت کے اہم ادارے

اسلامی نظام تربیت میں اہم ترین اور اولین ادارہ ”خاندان“ ہے جب کہ نظام تربیت ہی میں ”مکتب“ بھی نہایت اہمیت کا حامل ہے، لیکن اس کا مقام خاندان کے بعد ہے۔

خاندان کی تعمیر و تشکیل میں جو بنیادی اصول رکھا گیا ہے وہ یہ ہے کہ ایسا ما حول بن جائے جس میں اولاد کی تعلیم

و تربیت اور پرورش اسلامی اصولوں پر احسن طریق سے کی جاسکے۔

مکتب اور اس کے درجات اس بات کے عکاس ہیں کہ عمر اور ذہن کے مراحل، سکھنے میں نہایت اہم کردار ادا کرتے ہیں۔ تیسرا ادارہ مسجد ہے، جو معاشرتی تعلق کی وہ عمدہ شکل پیش کرتا ہے جہاں معیار انسانیت ترقی کی منازل طے کرتا رہتا ہے۔ اس طرح جن معاشروں میں مساجد آباد رہتی ہیں وہاں گروہی تعصُّب ہمیشہ ناکام ہوتا رہتا ہے جو کہ انسانیت کے لیے زہر قاتل ہے۔

مذکورہ بالآخرین اداروں کے بعد چوتھا درجہ معيشت کے ادارے ”منڈی“ (Mark et) کو حاصل ہے۔ لین دین کے اصولوں کا متوازن ہونا، متوازن انسانوں کی تعداد میں اضافہ کا باعث بنتا ہے۔ ترتیب کے لحاظ سے ”منڈی“ کو معاشرتی اداروں میں چوتھے درجے سے پر رکھنے سے اس کی اہمیت کم نہیں ہوتی لیکن تربیتی مرحلے کے لحاظ سے اس کا مقام اسلامی معاشرت میں یہی متعین ہوتا ہے۔

ڈاکٹر خالد علوی نے خاندان کو، ہی او لین معاشرتی ادارے کا درجہ دیا ہے اور خاندان میں ”صلدرحمی کے نظام“ کو انسانی تربیت کا پہلا درجہ دیا ہے۔ وہ لکھتے ہیں:

انسانی تربیت کا یہ (صلدرحمی) سب سے پہلا مرحلہ ہے اور یہیں سے وہ وسیع تر جذبہ خدمت حاصل ہوتا ہے جو پوری انسانیت کے لیے مفید ثابت ہو۔ اقرباً کا لحاظ رکھنے، ان کی خدمت بجالانے اور ان کے حقوق کا تحفظ کرنے سے اخلاقی و معاشرتی فوائد مرتب ہوتے ہیں۔ اقرباً سے گہرا بطة اخلاقی تربیت کا باعث بنتا ہے۔ (۲۳)  
انسان، مخلوقات میں سے اس قسم سے تعلق رکھتا ہے جو نشووار، ترقا، حرکت وارادہ، عقل و شعور اور سلیقہ گفتار کا امتزاج اپنے اندر رکھتا ہے، اس کی تخلیق کے حوالے سے خالق حقیقی نے قرآن مجید میں ارشاد فرمایا ہے:

والَّذِينَ وَالرَّيْطُونَ وَطُورُ سَيِّنِينَ وَهَذَا الْبَلدُ الْأَمِينُ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ (۲۴)-  
اپنی چار تخلیقات کی قسم کھاتے ہوئے خالق واحد نے یہ بخبر انسان کو دی کہ ہم نے انسان کو بہترین ”تقویم“ پر پیدا کیا ہے۔ تقویم کے معنی مفسرین نے ”ساخت“ کے کیے ہیں اور یہ بہترین ساخت، کسی بھی پہلو سے تحقیق کر لی جائے تو نتیجہ یہی آئے گا کہ انسان کو ذہنی، روحانی اور جسمانی ہر طرح سے احسن تقویم پر پیدا کیا گیا ہے۔ اس کے بعد تم روشنہ اسفل سافلیں فرمائیں کہ احسن تقویم سے اسفل سافلیں تک یا انسانیت سے غیر حسی اور غیر حرکی مخلوق کے درجے سے بھی پست مقام پر لوٹائے جانے کا ذکر کیا گیا ہے۔ اس سے مراد یہ ہے کہ انسان تک انسان رہتا ہے جب تک وہ خالق حقیقی سے رہنمائی پا تا رہتا ہے۔ جب وہ خالق حقیقی کی رہنمائی سے چشم پوشی کرتا یا اس کا انکار کرتا ہے تو اعلیٰ ترین مخلوق کے درجے سے نیچے گرنا شروع ہو جاتا ہے۔ وہی کی فراہم کردہ رہنمائی سے صرف نظر کرتے ہوئے وہ تعقل کی جتنی بھی منازل طے کرتا ہے اور تفکر میں جتنا بھی تعمق حاصل کرتا ہے اس کی اس ادارا کی تنزلی کی شکل قرآن مجید میں یوں بیان کی گئی ہے:

”اور جو کافر ہیں ان کے اعمال کی مثال ایسی ہے جیسے کہ چھپلیں میدان میں کوئی سراب ہو جسے پیاسا پانی سمجھ رہا ہو۔ حتیٰ کہ جب وہ اس سراب کے قریب آتا ہے تو وہاں کچھ بھی نہیں پاتا۔ بلکہ اس نے اللہ کو وہاں موجود پایا جس نے اس کا حساب چکا دیا اور اللہ کو حساب چکانے میں درنیپیں لگتی۔ یا (پھر کافروں کی مثال ایسی ہے) جیسے ایک گھرے سمندر کے اوپر ایک اور موج ہوا اور اس کے اوپر بادل ہوا ایک تاریکی پر ایک اور تاریکی چڑھی ہوا اگر کوئی شخص اپنا ہاتھ نکالے تو اسے بھی نہ دیکھ سکدے اور جسے اللہ روشنی عطا نہ کرے اس کے لیے (کہیں سے بھی) روشنی نہیں (مل سکتی)۔“ (۲۵)

ظلمت بعضہا فوق بعض کی اس کیفیت کے حوالے سے دور جدید کے مفکرین کے شعور و ادراک کی منازل کا جائزہ لیتے ہوئے دور جدید کے انسان کی حالت عیاں ہو جاتی ہے۔ جدید لادینی انقلاب کے ساتھ انسانیت (Humanism) کے جدید فلسفوں کی اساس انکار مذہب اور انکار خدا پر رکھی گئی ہے۔

اگلے مرحلے میں خاص انسان اور اس کے دماغ پر جدید تحقیق کے بانیوں میں سے سگمنڈ فراہم کی تحقیقات کا جائزہ لیں تو معلوم ہوتا ہے کہ اس نے انسانوں کے اندر سے حیوانیت کو علیحدہ کر کے اس کو اپنی تحقیق کا محور بنایا ہے (۲۶)۔ وہ حیوانیت کے لحاظ سے اپنے ادارا کات کو تجربے اور مشاہدے کے مختلف مراحل سے گزار کر انسان کو بہیمیت کی ان راہداریوں سے گزراتا ہوا آج جاہلیت کے اس عروج پر لے آنے میں کامیاب ہو گیا ہے جس کے بعد تھہ در تھہ تاریکیوں میں سے اگر کہیں کوئی مغربی مفکر نکلنے کی کوشش بھی کرتا ہے تو اسے روشنی میسر نہیں آتی۔

جدید Humanism کے بانیوں نے لادینی بنیادوں پر تربیت انسانی کے نظام کی تشكیل کی ہے۔ جس میں معاشرتی اداروں کی ترتیب میں پہلا اور بنیادی درجہ منڈی (Mark et) کو دیا گیا ہے۔

دوسرے درجے پر مكتب ہے۔ جس کا اساسی اصول ایسے افراد تیار کرنا ہے جو پہلے ادارے منڈی کی ترقی کا باعث بنتے رہتے ہیں۔ چونکہ منڈی کو ترقی فراہم کرنے کے لیے ہر ممکن ذرائع اختیار کرنا پڑے ہیں اس لیے خاندانی ادارے کی اساسی رکن عورت کو بھی اس میں شامل کیا گیا ہے۔ لہذا مكتب کو ایک اور مقصد کی تکمیل کے لیے بھی مضبوط کیا گیا ہے اور وہ ہے خاندان کے متبادل ادارے کا کردار ادا کرنا۔ اس بنیاد پر جدید Humanism نے منڈی کے لیے مفید افراد بھی خوب تیار کیے ہیں اور مالی لحاظ سے ترقی بھی خوب دلائی ہے مگر معیار انسانیت کے اساسی ادارے خاندان کے زوال کی وجہ سے انسانی معیارات کو عالمی معاشرے میں ناپید کر دیا ہے۔

بنیادی انسانی ضروریات کی فراہمی کا نظام اس حد تک تو مضبوط ہوتا رہا ہے کہ شرح اموات کم سے کم ہوتی چلی گئی ہے مگر جو کچھ قدیم جاہلی اقوام کا خاصہ رہا ہے، ما بعد جدیدیت میں Humanism بھی ان ہی خطوط پر ان ہی جاہلی حیوانی خواص میں ترقی کر رہا ہے جیسے کہ غلبہ پالینے کی خواہش، منڈی میں سب سے منفرد اور نمایاں نظر آنے کی دوڑ، بہترین پیشہ ور

(Professionals) بننے اور بنانے کا مقابلہ وغیرہ یہ سب مابعد جدیدیت (Post Modernism) میں Humanism کا ارتقائی سفر ہے، جس نے انسانیت کو ہنی انتشار، خوف، وحشت اور سفا کی جیسے حیوانی اوصاف کے تحفے دے دیے ہیں۔ ان سعین ہنی امراض کے پیش نظر، علم نفسیات کی اہمیت روز بروز بڑھتی جا رہی ہے اور ہم دیکھ رہے ہیں کہ آج Social Sciences میں تحقیق کی جانب توجہ اور دلچسپی میں اضافہ ہو گیا ہے۔

یہاں جدید علم نفسیات میں Humanism اور اس کی اصطلاحات کا ضمنی تذکرہ یہ ثابت کرنے کے لیے کیا جا رہا ہے کہ انسانیت کے مسائل اور ان کے حل کے لیے پیغمبر آخراً زماں صلی اللہ علیہ وسلم نے جو مکمل، منظم، مربوط اور جامع نظام عطا فرمایا ہے، وہ اللہ تعالیٰ کا انعام ہے جسے کسی طور پر اموش نہیں کیا جاسکتا۔

## علم نفسیات اور Humanism

علم نفسیات میں Humanism کی تعریف یہ کی جاتی ہے:

”ماہرین انسانیت کے مطابق افراد کے رویے ان کے اندر ونی محسوسات اور ادراکات سے جڑے ہوئے ہیں۔“ (۲۷)

علم نفسیات کی ایک اور اصطلاح انسانیاتی ادراک (Humanistic Approach) کے بارے میں کہا جاتا ہے کہ

”نفسیاتی تحریزی اور رویوں کے علم کے بعد علم نفسیات میں تیسرا قوت انسانیاتی ادراک ہے۔“ (۲۸)

یہاں جس رخ پر علم نفسیات انسانیت کا جائزہ لے رہا ہے اس میں اصل مقام انسانی حس اور ادراک کو حاصل ہے۔

اس کے بعد ایک اور اصطلاح ذاتی ادارہ (Personal Agency) کو رویوں بیان کیا گیا ہے:

”ذاتی ادارہ ایک انسانیاتی اصطلاح ہے جو آزاد خواہش کی تکمیل کے طور پر بنی ہے۔ یہ میں لے کر جاتی ہے

ان انتخابات کی طرف جو ہم زندگی میں کرتے ہیں ان راستوں کی طرف جہاں ہم جاتے ہیں اور ان کے

مضمرات کی طرف بھی۔“ (۲۹)

اسی انداز سے تحقیق کو آگے بڑھاتے ہوئے یہ نکتہ بھی دریافت کیا گیا ہے کہ:

”لوگ بنیادی طور پر اچھے ہوتے ہیں اور خود کو اور دنیا کو مزید اچھا کرنے کی گہری خواہش رکھتے ہیں۔“ (۳۰)

اس طرز سے Post Modernism میں Humanistic Approach کا محور انسان کی شخصیت کو انسانی اقدار اور انسان کی

عملی اور تخلیقی فطرت کے لحاظ سے مفید بنانا ہے۔ جدید علم نفسیات کے ماہرین کارل راجس (Carl Rogers) (۳۱) اور اے

اپنی ماسلو (A. H. Maslow) (۳۲) نے اپنے متقدمین ماہرین علم کی تحقیقات کو آگے بڑھاتے ہوئے انسان اور انسانیت

کے بنیادی عزم و مقاصد مصیبت، تنگی، تکلیف اور مایوسی پر قابو پانے کا دریافت کیے ہیں۔ اس نتیج پر انسان کی تعمیر و اصلاح،

پورش اور تربیت کے طریقہ کارکو Self Actualization کی اصطلاح سے موسوم کیا ہے (۳۳)۔ موج من فوقہ موج من

فوقة صحاب کے مطابق تحقیق کے جدید ترین ذرائع استعمال کر کے لادینی بنیادوں پر کی جانے والی تحقیق نے بھی انسان کو اسی

نکتے پر پہنچایا ہے جس تک مہاتمابدھ نے قبل از نزول مسیح پہنچایا تھا۔ مگر جدید نظریات انفرادیت (Individualism) اور اجتماعیت (Pluralism) کی تعبیرات کے مطابق جدید قویت کے نظام کی ناکامی کا ثبوت یہ ہے کہ خود اس کے بنانے والوں نے اس بات کا اقرار کر لیا ہے کہ انسانی دنیا مستقبل قریب میں ایک عظیم اور خوفناک تصادم سے دوچار ہو سکتی ہے۔ (۳۲)

## مسرت، زندگی اور مفید انسان کے مفہوم

لادینی بنيادوں پر جدید انداز سے انسانیت کی جو تعمیر کی گئی ہے اس میں Humanism کا مقصد اولین پرمسرت زندگی گزارنے والے مفید انسان تیار کرنا ہے۔ یہاں ”مسرت، زندگی اور مفید انسان“ کی اصطلاحات، سیرت نبویہ کے تصورات سے متفاہ معنی رکھتی ہیں۔ ”زندگی“ سے مراد جدید Humanism میں موت سے پہلے کی زندگی ہے۔ موت کے بعد کی زندگی کو یہ نظام قبول نہیں کرتا۔ اس لحاظ سے جواب دہی کا اخروی تصور اس کے ہاں ناپید ہے۔ یہ نظام احتساب کا جو طریقہ کار متعارف کرتا ہے وہ عدالتی نظام کی مضبوطی کا تقاضا کرتا ہے جو شخص انصاف کا متلاشی ہے اگر اس پر واقعی ظلم ہوا ہے تو اسے لازماً عدالتی نظام اور اس کے طریقہ کار تک رسائی حاصل کرنا ہوگی۔ اس رسائی کے حصول میں ریاست اس کی مکمل مدد کرتی ہے۔ اگر تو عدالت میں اسے انصاف مل گیا تب تو ٹھیک ہے لیکن اگر نہ ملا تو وہ بقیہ زندگی میں منفی رہ جان رکھنے والے شخص کی حیثیت سے زندگی بسر کرے گا۔ اس طرح اخروی زندگی اور اس کے نظام احتساب کے انکار کا نظر یہ رکھنے والے معاشرے میں منفی رہ جان رکھنے والے افراد تعداد میں بڑھتے چلتے جاتے ہیں۔

اس کے برعکس رسول اللہ صلی اللہ علیہ وسلم کے لائے ہوئے نظام زندگی سے مراد دنیاوی اور اخروی زندگی ہے۔ اس طرح آپؐ کے پیش کردہ نظام احتساب میں دنیاوی عدالتی نظام کا ریاست کی سر پرستی میں مضبوط ہونا بھی ضروری ہے اور اگر کسی مظلوم کی آواز بلند نہیں ہو سکی مثلاً پوشیدہ قتل۔ تب بھی اخروی یوم حساب میں وہ انصاف پائے گا۔ یا کوئی شخص سچا ہونے کے باوجود انصاف نہیں پاس کا تو اس میں منفی رہ جان اس درجہ پر پروان نہ چڑھے گا کہ وہ خود سے یا معاشرے سے بیزار ہو کر بدالے۔

جدید Humanism میں ”مسرت“ سے مراد تکمیل خواہش کا ہونا ہے۔ لیکن یہاں خواہش کو نظریہ انفرادیت اور اجتماعیت کے تحت لایا گیا ہے۔ اس طرز پر جدید Humanism آج جس مرحلے پر پہنچ چکی ہے وہ حرام اور رذائل اخلاق کی سرکاری سر پرستی کا مرحلہ ہے۔ نیز ہمیشہ زندہ اور صحیت مندرجہ کی فطری حیوانی جبلت اس مرحلے پر آچکی ہے کہ موت کو شکست دینے کی تحقیق عروج پر ہے۔

جبکہ خالق کائنات نے انسانی اور حیوانی خواہشات میں فرق کرنے کی صلاحیت انسانوں کو عطا فرمادی ہے۔ آپؐ کی متعارف کردہ شریعت کے مطابعے سے یہ بھی واضح ہوتا ہے کہ انسانی خواہشات تو انسانیت کے معیار کو بلند کرتی رہتی ہیں مگر حیوانی خواہشات کو آزاد چھوڑنا انسانیت کے معیار کو پست کرنے کا سبب بنتا ہے۔ اس کی مثال یہ ہے کہ خدمت خلق میں مال

صرف کرنا وہ اعلیٰ انسانی خواہش ہے جس کی تکمیل انسان کو حقیقی مسرت بھی عطا کرتی ہے اور خود مال خرچ کرنے والے میں اور معاشرے کے دوسرا انسانوں میں معیار انسانیت کی بلندی کا باعث بھی ہے۔ جبکہ مال و دولت کے انبار لگانے کی خواہش وہ حیوانی خواہش ہے جو فرد واحد کو مسرت سے ہم کنار کرتی ہے۔ مگر معاشرے میں جس انداز سے وہ مال خرچ کرتا ہے وہ خود اس کے اندر اور دوسروں کے اندر بھی معیار انسانیت کو پست کرنے کا سبب بنتا رہتا ہے۔ مثلاً سود پر قرض دے کر مدد کرنا۔ اس طرح ”مفید انسان“ کی اصطلاح جدید Humanism میں سطحی انداز سے بیان کی گئی ہے لیکن آپ نے اسے ”مسلمان“ کے نام سے بیان فرمایا ہے۔

”مسلمان وہ ہے جس کے زبان اور ہاتھ سے دوسرا مسلمان محفوظ ہوں۔“ (۳۵)  
پھر آپ نے مون کی مثال کھجور کے درخت سے دی ہے جس کے ہر حصے سے فائدہ حاصل ہوتا ہے (۳۶)۔  
مختصر ایک انسانیت کے عروج کے حوالے سے رسول اللہ ﷺ کے احسانات ناقابل شمار ہیں۔

کام منصہ اس کا اظہار ان الفاظ میں کرتا ہے: Islamic Contributions to Civilization

”آگاہی کے اس جدید دور میں بھی کم لوگ اس حقیقت سے آشنا ہیں کہ اسلامی دنیا نے انسانیت کی ترقی کے حوالے سے واضح خدمات انجام دی ہیں۔ اسلامی تہذیب کم و بیش پانچ صد یوں تک تہنا، نہ صرف سائنس کے میدان میں انسانیت کی رہنمائی کرنے والی تہذیب رہی ہے بلکہ علم سے استفادے کا منظم و مر بوط انداز بھی دیتی رہی ہے۔“ (۳۷)

## مراجع و حوالی

Mark Cartwright, Greek Religion, Ancient Encyclopedia History, (۱)

[http://www.ancient.eu.com/Greek\\_Religion/](http://www.ancient.eu.com/Greek_Religion/) 30-11-13

Frandsen, P. J. (2009), Incestuous and Close Kin Marriages in Ancient Egypt and Persia, Denmark: The Carsten Niebuhr Institute of Near Eastern Studies, p.39 (۲)

Hanning, B. R. (2006), Concise History of Western Music, 1/3, USA: W. W. Norton & Company (۳)

Ibid (۴) Mark Cartwright (۵)

Christopher Sheilds, (2003), The Blackwell Guide to Ancient Philosophy, Blackwell Publishing Ltd, p.184 (۶)

Ibid; Julia Annas (2000), Voices of Ancient Philosophy, USA: Oxford University (۷)

(۸) نعمانی شبی (۱۹۷۵ء)، لاہور: ناشران قرآن، ص ۱۵ (۹) اعراف ۷: ۱۵۶-۱۵۷ Press, p.7

(۱۰) مسلم (۲۰۰۰ء)، الجامع الحسنی، کتاب البر والصلة، باب الارواح جنود مجندة، رقم: ۲۷۰۹، موسوعة الکتب السنتیة، امیرکلہستان، دارالمشور والتوزیع

- (۱۱) ندوی، سلیمان، سید (۱۹۳۲ء)، خطبات مدرس، لاہور: یونیورسٹی پکس، ص ۱۰
- (۱۲) محمود، ثناء اللہ (۲۰۰۵ء)، رسول اکرم کا انداز تربیت، کراچی: دوارالاشاعت، ص ۲۵
- (۱۳) بخاری (۲۰۰۰ء)، الجامع الحسن، کتاب البجنائز، باب اذا اسلم اصی فمات هل يصلی علیه؟ و هل یعرض علی اصی الاسلام؟، رقم ۱۳۵۸، ۱۳۵۹، موسوعہ الکتب السنتہ، الحکومۃ السعوڈیہ: دارالنشر والتوزیع
- (۱۴) منصور پوری، سلمان، قاضی، رحمۃ للعلمین، ۱۳۸/۳، مکتبہ رحمانیہ، لاہور
- (۱۵) بخاری، کتاب الحلم، باب من یرد اللہ بخیر المفکھ فی الدین، رقم ۱، بحوالہ بالا
- (۱۶) ایضاً، باب ما کان لنبی ﷺ، بتقویٰ حم باموعظة والعلم کی لائیفرو، رقم ۶۹
- (۱۷) ایضاً، کتاب الاستیدان، باب لتسنیم علی الصدیقان، رقم ۲۲۲
- (۱۸) ایضاً، کتاب الادب، باب وضع اصی علی النہذ، رقم: ۲۰۰۳
- (۱۹) ایضاً، کتاب الرقاق، باب فی الامل وطوله، رقم ۷۲۷
- (۲۰) ایضاً، کتاب الدعوات، باب الموعظة ساختہ بعد ساعتہ، رقم ۶۲۱
- (۲۱) ابن ماجہ، سنن، ابواب الاطعہ، باب ترک العشاء، رقم ۳۳۵۵
- (۲۲) علوی، خالد، ڈاکٹر، اسلام کا معاشرتی نظام، ص ۲۲۱، الحکومۃ العلمیہ، لاہور، ۱۹۹۱
- (۲۳) اسلام کا معاشرتی نظام، ص ۲۲۱-۲۰: ۲۰۰-۲۳۹
- (۲۴) آئین ۹۵: ۲۳
- (۲۵) النور ۲۲: ۲۰
- (۲۶) Guttmann, G., Scholz-Strasser, I., & Sacks, O. W. (1998), Freud and the Neurosciences: From Brain Research to the Unconscious, Vienna: Verlag der Österreichischen Akademie der Wissenschaften
- (۲۷) Saul MacLeod, Humanism, [www.simplypsychology.org/humanistic.html](http://www.simplypsychology.org/humanistic.html)
- (۲۸) Ibid (۲۹) Ibid (۳۰) Dictionary.reference.com/browse/humanism; [www.britannica.com/EB\\_checked/topic/275932/humanism](http://www.britannica.com/EB_checked/topic/275932/humanism)
- (۳۱) Rogers, C. R. (1980), A Way of Being, Boston, MA: Houghton Mifflin
- (۳۲) Maslow, A. H. (1954), Motivation and Personality, New York: Harper and Row
- (۳۳) Ibid
- (۳۴) Huntington, S. P. (1997), The Clash of Civilizations and the Remaking of New World Order, USA: Touchstone Books, p.183
- (۳۵) بخاری، کتاب الایمان، باب اسلام من سلم المسلمون من لسانه ویدہ، رقم ۱۰
- (۳۶) مسلم، کتاب صفات المناقین و احکامهم، باب مثل المؤمن مثل الخلق، رقم ۷۰۹۸
- (۳۷) Cobb, S. (1963), Islamic Contributions to Civilization, USA: Avalon Press, p.1